

വിശദീകരണം, അനുമാനവും, പ്രകാശിപ്പിക്കലും (വെളിപ്പാട് 17:1, 6-14, 16)

വെളിപ്പാടിലെ അലങ്കാരങ്ങൾ മനസിലാക്കുവാൻ നാം വിഷമിച്ചപ്പോൾ, ചിലപ്പോൾ നാം ദൈവശാസിയമായ ഒരു വിശദീകരണത്തിൽ ഒരുങ്ങേണ്ടി വന്നു. ഏഴ് നിലവിലുള്ളുകൾ ആസൂത്ര്യയിലെ ഏഴ് സഭകളാണെന്നും (1:20) സർപ്പം സാത്താൻ ആണെന്നും (12:9) അറിയുന്നത് വളരെ സഹായകരമായിരുന്നു. വെളിപ്പാട് കൂടുതൽ വിശദമാക്കുമെന്ന് നിങ്ങൾ കരുതുന്നുണ്ടാകാം. അങ്ങനെയെങ്കിൽ, നിങ്ങളുടെ ആഗ്രഹം സഫലമാകുന്നത് അദ്ധ്യായം 17 ലാണ്, കാരണം പുസ്തകത്തിലെ ഈ ഭാഗത്ത് മറ്റേതൊരു ഭാഗത്തേക്കാളും വിശദീകരണ പ്രസ്താവനകളുണ്ട്. നിർഭാഗ്യവശാൽ, ചില വിശദീകരണങ്ങൾ അലങ്കാരങ്ങളേക്കാൾ മനസിലാക്കുവാൻ പ്രയാസമാണ്.

വിലയം ബാർക്ലേ പറഞ്ഞു, “വെളിപ്പാടിൽ വെച്ച് പ്രയാസമുള്ളതാണ് അദ്ധ്യായം 17.”¹ ഹോമർ ഹെയ്ലി 17:8-11 “ഒരുപക്ഷെ പുസ്തകത്തിൽ വെച്ച് വ്യാഖ്യാനിക്കുവാൻ ഏറ്റവും പ്രയാസമേറിയതായിരിക്കാം.”² ഹെന്റി സ്വെറ്റ് പറഞ്ഞത് “ആ വേദഭാഗം ഒരുപക്ഷെ ഒന്നിലധികം പരിഹാരമുള്ള വിഷമപ്രശ്നം ആയിരിക്കാം.”³ എഡ്വേർഡ് മെക്ഡവൽ എഴുതി, “ഉണ്ടായിരുന്നതും, ഇപ്പോൾ ഇല്ലാത്തതുമായ മൃഗവും”,⁴ “ഏഴ് രാജാക്കന്മാരും” എന്ന കടങ്കഥയുടെ അർത്ഥം നമുക്ക് ഊഹിക്കുവാൻ മാത്രമെ കഴിയൂ

അപ്പൊകാലിപ്റ്റിക് ഭാഷ നമുക്ക് അറിയാത്തതും (മനസിലാക്കാത്തതും) ആകാം പ്രതിസന്ധിക്ക് കാരണം.⁵ ദൂതന്റെ വാക്കുകൾ ഒരുപക്ഷെ കൂടുതൽ അർത്ഥവത്താകുന്നത് ഒന്നാം-നൂറ്റാണ്ടിലെ വായനക്കാർക്കായിരിക്കാം. മറ്റൊരു സാധ്യത ആ വേദഭാഗത്തെ യഥാർത്ഥത്തിലുള്ളതിനേക്കാൾ നാം സങ്കീർണ്ണമാക്കിയതാകാം കാരണം. നമുക്ക് എത്രത്തോളം റോമാ ചക്രവർത്തിമാരെ അറിയാം എന്ന ചോദ്യം ഉദിക്കുവാനുദ്ദേശിച്ചായിരിക്കയില്ല വേദഭാഗം നൽകിയത്. വാക്യം 10 മുതൽ 12 വരെയുള്ള വാക്യങ്ങളിലെ ഓരോ രാജാവിനേയും നാം അറിയേണ്ട ആവശ്യമില്ലായിരിക്കാം.

ഈ പാഠത്തിൽ ദൂതന്മാരെ കുറിച്ച് വിവരിക്കുന്ന വിവിധ തർജ്ജിമകൾ നാം പരിശോധിക്കും. അങ്ങനെ ചെയ്യുമ്പോൾ, വാക്യങ്ങൾ 17 മുതൽ 19 വരെയുള്ള ഭാഗത്തെ മുഖ്യ വാചകം നാം മനസിൽ സൂക്ഷിക്കണം: “പിന്നെ ഏഴ് കലശമുള്ള ഏഴ് ദൂതന്മാരിൽ ഒരുവൻ വന്നു എന്നോട് സംസാരിച്ചു, വരിക, പെരുവെള്ളത്തിന്മീതെ ഇരിക്കുന്ന മഹാ വേശ്യയുടെ ന്യായവിധി ഞാൻ നിനക്ക് കാണിച്ചു തരാം” (17:1). വെളിപ്പാട് എഴുതിയപ്പോൾ കൈസർ ആരായിരുന്നു എന്ന് വ്യക്തമാക്കുകയോ “നീറോയെ കുറിച്ചുള്ള ഇതിഹാസം” (നീറോ മടങ്ങിവരും എന്നത്) അറിയിക്കുകയോ ആയിരുന്നില്ല അദ്ധ്യായം 17 ന്റെ ഉദ്ദേശം. റോമിനെ നശിപ്പിക്കുവാനിരിക്കുന്നു എന്നതായിരുന്നു യോഹന്നാന്റെ വായനക്കാരെ അറിയിക്കേണ്ടിയിരുന്നത്, കർത്താവിന് എതിരായുള്ള എല്ലാ

ശക്തികളേയും, ഇല്ലാതാക്കും എന്നതാണ് നമുക്കുള്ള സന്ദേശം.

നാം അദ്ധ്യായം 17 ന്റെ മദ്ധ്യത്തിലെത്തുമ്പോഴേക്കും, വാക്യം 1 ലെ വിഷയം മുറുകെ പിടിച്ചിരിക്കും. അത് നിങ്ങളെ എല്ലാ അനുമാനങ്ങളിൽനിന്നും വിടുവിക്കും.

ദൂതൻ്റെ വിശദീകരണം (17:6-11)

നമ്മുടെ കഴിഞ്ഞ പാഠത്തിൽ, ചുവന്ന മൂഗത്തിന്മേൽ ഇരിക്കുന്ന വർണ്ണപ്പകിട്ടുള്ള ഒരു സ്ത്രീയെ യോഹന്നാൻ കണ്ടു. ആ സമയത്തെ സ്ത്രീ റോമാ നഗരമായിരുന്നു⁶ എന്നും, മൂഗം റോമാ ചക്രവർത്തി ആയിരുന്നുവെന്നും നാം മനസിലാക്കി.

യോഹന്നാൻ സ്ത്രീയെ കണ്ട് അത്യന്തം ആശ്ചര്യപ്പെട്ടു (വാ. 6).⁷ എൻ്റെ ഐവിയിൽ “അത്യധികം അത്ഭുതപ്പെട്ടു” എന്നാണ്. ദൂതൻ പറഞ്ഞതനുസരിച്ച് യോഹന്നാൻ പ്രതീക്ഷിച്ചത് ജാല പൊങ്ങുന്ന നഗരമായിരിക്കാം, പകരം ശക്തിയോടുകൂടി സംസാരിക്കുന്ന സ്ത്രീയെയാണ് കാണുന്നത്, അതുകൊണ്ടായിരിക്കാം യോഹന്നാൻ ആശ്ചര്യപ്പെട്ടത്. അവൾ ശക്തിയും ആത്മവിശ്വാസവും സംഭരിച്ചതുകൊണ്ടാകാം അവൻ അത്ഭുതപ്പെട്ടത്; അവൾ അജയ്യയാണെന്ന് അവൻ തോന്നി കാണും.⁸

യോഹന്നാന്റെ പ്രതികരണത്തിന് കാരണം എന്തായാലും, അത് സ്ത്രീയെയും അവളുടെ ഉയർച്ചയെയും കുറിച്ച് ദൂതന് വിശദീകരിക്കുവാനുള്ള അവസരം ഒരുക്കി: “ദൂതൻ പറഞ്ഞു, ... ‘നീ ആശ്ചര്യപ്പെടുന്നത് എന്ത്? ഈ സ്ത്രീയുടേയും ഏഴ് തലയും പത്തു കൊമ്പും ഉള്ളതായി അവളെ ചുമക്കുന്ന മൂഗത്തിന്റേയും മർമ്മം⁹ ഞാൻ പറഞ്ഞു തരാം’ ” (വാ. 7). യോഹന്നാനെ വിസ്മയിപ്പിച്ചത് സ്ത്രീ ആയിരുന്നുവെങ്കിൽ, ദൂതൻ വിവരിക്കുന്നത് വേശ്യയെയും മൂഗത്തെയുമായിരുന്നു. കുതിരയെ കൂടാതെ സ്ത്രീയെ മനസിലാക്കുവാൻ കഴിയുമായിരുന്നില്ല - അവരുടെ കുതിരകളെ കൂടാതെ ആനാല് കുതിരക്കാരെയും മനസിലാക്കുവാൻ കഴിയുമായിരുന്നില്ല.

ദൂതൻ തുടർന്നു,

നീ കണ്ട മൂഗമോ ഉണ്ടായിരുന്നതും ഇപ്പോൾ ഇല്ലാത്തതും,¹⁰ ഇനി അഗാധത്തിൽനിന്നു¹¹ കയറി നാഗത്തിലേക്ക് പോകുവാനിരിക്കുന്നതും ആകുന്നു. ഉണ്ടായിരുന്നതും ഇല്ലാത്തതും വരുവാനുള്ളതും ആയ മൂഗത്തെ ലോകസ്ഥാപനം¹² മുതൽ ജീവപുസ്തകത്തിൽ പേരെഴുതിയിരിക്കുന്ന¹³ ഭൂവാസികൾ കണ്ടു അതിശയിക്കും¹⁴ (വാ. 8).

“ഉണ്ടായിരുന്നതും ഇപ്പോൾ ഇല്ലാത്തതും വരുവാനുള്ളതുമായ” മൂഗത്തെ കുറിച്ച് പല പ്രാവശ്യം പറഞ്ഞിട്ടുണ്ട്. അതിന് പല അർത്ഥങ്ങൾ കണ്ടേക്കാം. അദ്ധ്യായം 13 നാം പഠിച്ചപ്പോൾ, കടൽ ജന്തു ക്രിസ്ത്യാനിക്കെതിരായ ഗവൺമെന്റായിരുന്നു എന്ന് സൂചിപ്പിക്കുകയുണ്ടായി. മൂഗത്തിന് നാല് മൂഗങ്ങളുടെ സ്വഭാവമുണ്ടായിരുന്നു എന്നും അത് ഒരുപക്ഷേ ദാനിയേൽ 7 ലെ ബാബിലോനെയും, മേദ്യ-പാർസി, ഗ്രീക്ക്, റോം എന്നീ സാമ്രാജ്യങ്ങൾ ആകാം പ്രതിനിധാനം ചെയ്തത് എന്നും നാം കണ്ടു.¹⁵ ഒരർത്ഥത്തിൽ, ആ മൂഗം “ഉണ്ടായിരുന്നില്ല,” കാരണം നാലിൽ മൂന്നു ചക്രവർത്തിമാരും ഭൂതകാലത്തിൽ ഉണ്ടായിരുന്നവർ ആയിരുന്നു. എങ്ങനെയായാലും, വേറൊരർത്ഥത്തിൽ

അവൻ തുടരുകയാണ് (എല്ലായ്പ്പോഴും ഉണ്ടാകയും ചെയ്യും¹⁶). കാരണം എല്ലായ്പ്പോഴും “പുതിയതും നവീകരിച്ചതുമായ” ക്രിസ്ത്യാനിക്ക്-എതിരായ ഗവൺമെന്റ് ചിറക് വിടരുവാനായിട്ടുണ്ടാകും.¹⁷ യോഹന്നാന്റെ സമയത്തെ മൂഗം റോമാ ചക്രവർത്തിയായിരുന്നു, പക്ഷെ മൂഗത്തിന്റെ നാശത്തോടെ റോമാ സാമ്രാജ്യം നശിച്ചില്ല. പിശാച് ഇന്നും തന്റെ രാഷ്ട്രീയ സഖ്യകക്ഷികളുമായി ചേർന്ന് പ്രവർത്തിച്ചുകൊണ്ടിരിക്കുന്നു.

“ഭൂവാസികൾ കണ്ട് അതിശയിക്കും ...” എന്ന വാക്കുകൾ വാക്യം 8 ന് സാധ്യതയുള്ള മറ്റൊരു ആർത്ഥം വ്യക്തമാക്കുന്നു. അദ്ധ്യായം 13-ൽ, യോഹന്നാൻ കടൽ ജന്തുവിനെ വിവരിച്ചപ്പോൾ, അവൻ പറഞ്ഞു, “അതിന്റെ തലകളിൽ ഒന്ന് മരണകരമായ മുറിവേറ്റതുപോലെ ഞാൻ കണ്ടു. സർവ്വ ഭൂമിയും മൂഗത്തെ കണ്ട് വിസ്മയിച്ചു ...” (വാ. 3). മൂലഗ്രന്ഥത്തിൽ 17:8-ൽ “അതിശയം” എന്നതിനുപയോഗിച്ച അതേ വാക്ക് തന്നെ ഉപയോഗിച്ച് തർജ്ജിമ ചെയ്താണ് നമുക്ക് “വിസ്മയം” എന്ന വാക്ക് ലഭിച്ചിരിക്കുന്നത്. മൂഗത്തിനേറ്റ മരണകരമായ മുറിവ് സൗഖ്യമായതിനെ കുറിച്ച് നാം പഠിച്ചപ്പോൾ, ചിലർ അതിനെ നീറോയെ - സംബന്ധിച്ച ഇതിഹാസം - അതായത് നീറോ ഒരിക്കൽ തന്റെ സൈന്യവുമായി മടങ്ങിവന്ന് റോമാ നഗരത്തോട് പകരം വീട്ടും¹⁸ എന്നത് ഇതുമായി ബന്ധപ്പെടുത്തി ചിലർ വിശ്വസിക്കുന്നു. ആ കാഴ്ചപ്പാട് അനുസരിച്ച്, നീറോയുടെ പ്രതീകമായിരുന്നു ക്രിസ്ത്യാനികൾക്കെതിരായി പ്രവർത്തിച്ചിരുന്ന ശക്തി: അവൻ ഉണ്ടായിരുന്നു (ജീവിച്ചിരുന്നു), “ഇപ്പോൾ ഇല്ല” (മരിച്ചുപോയി), എന്നാൽ അവൻ “വരുവാനുള്ളവൻ” (ഡോമിഷ്യൻ എന്ന വ്യക്തിയിൽ, നീറോ തുടങ്ങി വെച്ച ക്രിസ്ത്യാനികളെ ഉപദ്രവിക്കൽ തുടരും).

13:3 നാം പഠിച്ചപ്പോൾ, “നീറോയുടെ - ഇതിഹാസം” ചർച്ച ചെയ്തശേഷം റോമാ സാമ്രാജ്യത്തിന്റെ സ്വാന്മ്യപ്രാപ്തിയെ ഞാൻ പറയുകയുണ്ടായി. നീറോ മരിച്ചപ്പോൾ, റോമാ സാമ്രാജ്യം താറുമാറായിരുന്നു (ഒരു വർഷത്തിനുള്ളിൽ “മൂന്നു ചക്രവർത്തിമാർ”); എന്നാൽ വെസ്പേഷ്യൻ അധികാരത്തിലേറിയതിനുശേഷം, രാജ്യം പഴയതിൽനിന്നും കൂടുതൽ പ്രതാപത്തിലേക്ക് ഉയർന്നു.¹⁹ ഒരുപക്ഷെ, “ഉണ്ടായിരുന്നവനും, ഇപ്പോഴില്ലാത്തവനും, വരുവാനുള്ളവനും” എന്ന പ്രയോഗം മൊത്തത്തിൽ എടുത്താൽ, ആത്മാവ് ഉദ്ദേശിച്ചത്, മൂഗം (പ്രത്യേകിച്ച് റോമാസാമ്രാജ്യത്തെ കുറിക്കുന്നു) നശിപ്പിക്കുവാൻ പ്രയാസം എന്നായിരുന്നു സൂചന. വിജയത്തെ ആരാധിക്കുന്നവർക്ക്, നശിപ്പിക്കുവാൻ പറ്റാത്ത അവസ്ഥ എപ്പോഴും വിസ്മയിപ്പിച്ചിട്ടുണ്ട്.

“ഉണ്ടായിരുന്നവനും വരുവാനുള്ളവനും” എന്ന പ്രയോഗം ഉപയോഗിച്ചിരിക്കുന്നതിന് മറ്റൊരു സാധ്യത കൂടെ എടുക്കാം. വെളിപ്പാട് പുസ്തകത്തിൽ, കർത്താവിനെ, “ഉള്ളവനും ഉണ്ടായിരുന്നവനും വരുവാനുള്ളവനും” എന്നാണ് പറഞ്ഞിരിക്കുന്നത് (1:4; കൂടാതെ, 1:8; 4:8). വാക്യം 8 ലെ വാക്കുകൾ പ്രാഥമികമായും ഉദ്ദേശിച്ചത്, “ദൈവത്തെ വിശേഷിപ്പിക്കുവാൻ യോഹന്നാൻ ഇഷ്ടമുള്ള പദത്തിന് വിപരീതമാണ് എന്നോർപ്പിക്കുന്നതാണ്”²⁰ എന്ന് ഒജയിംസ് എഫേർഡ് പറഞ്ഞു. അങ്ങനെയെങ്കിൽ, മൂഗത്തെയും കർത്താവിനെയും വിവരിച്ചിരിക്കുന്ന വാക്കുകളിലെ അന്തരം നിരീക്ഷിക്കുക: വാക്യം 8 പറയുന്നത് മൂഗം നാശത്തിലേക്ക് പോകുമെന്നാണ്²¹- എന്നാൽ കർത്താവ് അവസാനം ജയിച്ചുവരും.

വാക്യം 8-ൽ ദൂതൻ മറ്റൊന്നെല്ലാം വിവരിക്കുവാൻ ഉദ്ദേശിച്ചാലും, അവൻ ഫലപ്രദമായി അദ്ധ്യായം 17 ലെ മൂഗത്തെയും അദ്ധ്യായം 13 ലെ കടൽ

ജന്തുവിനേയും യോജിപ്പിച്ചിരിക്കുന്നു (വാ. 3, 12, 14 നോക്കുക). ആ നേട്ടം കൈവരിച്ചശേഷം അവൻ വിശദ വിവരങ്ങളിലേക്ക് പ്രവേശിക്കുന്നു. “ഇവിടെ ജ്ഞാനബുദ്ധിയുണ്ട്” എന്ന വാക്കുകൾ അതിന് ആമുഖമായി നൽകിയിരിക്കുന്നു (വാ. 9)²² എൻഐവിയിൽ “ഇത് ജ്ഞാനമുള്ള മനസിനെ ക്ഷണിക്കുന്നു” എന്നാണ്. 13:18-ൽ അതേ പ്രയോഗം കാണാം. ബുദ്ധിയുള്ളവർക്ക് മാത്രം മനസിലാക്കാവുന്ന സൂചനകൾ, പുറകെ വരുന്നു എന്ന് അന്തർലീനമാക്കിയിരിക്കുന്നു. (ആ പ്രസ്താവന ബുദ്ധിശൂന്യമായിട്ടാണ് എനിക്ക് തോന്നുന്നത്!)

ദൂതന്റെ ആദ്യഭാഗ വിശദീകരണം മനസിലാക്കുവാൻ വലുതായ ജ്ഞാനം ആവശ്യമില്ലായ്കയാൽ നമുക്ക് ദൈവത്തെ സ്തുതിക്കാം: “ഇവിടെ ജ്ഞാനബുദ്ധിയുണ്ട്, തല ഏഴും സ്ത്രീ ഇരിക്കുന്ന ഏഴ് മല ആകുന്നു” (വാ. 9). മൂഗത്തിന്റെ ഏഴ് തലകൾ പൊതുവിൽ അവന്റെ വശ്യതയും സൂത്രവും സൂചിപ്പിക്കുന്നതാണെന്ന് നാം മുൻപ് കണ്ടു. വാക്യം 9-ൽ ദൂതൻ തലകൾക്ക് പ്രത്യേക അർത്ഥം കൊടുക്കുകയാണ്: “ഏഴ് തലകൾ ഏഴ് മലകളാണ്.” കഴിഞ്ഞ പാഠത്തിൽ, യോഹന്നാന്റെ സമയത്ത്, സ്ത്രീ റോമായിരുന്നു എന്ന് നാം തീർച്ചപ്പെടുത്തി, “ഏഴ് മലകളിന്മേൽ പണിത നഗരം” എന്നറിയപ്പെട്ടതായിരുന്നു അത്.

ദൂതൻ അവിടെ നിർത്തിയിരുന്നെങ്കിൽ, മഹതിയാം ബാബിലോൻ റോമാമാണെന്നും അതിന് നാശം വരുവാനിരിക്കുന്നു എന്നും മനസിലാക്കുവാൻ നമുക്ക് വിഷമം നേരിടുകയായിരുന്നു. “എന്നാൽ” റോബർട്ട് മൗൺസ് പറഞ്ഞതുപോലെ, “ഇപ്പോൾ, നിഗൂഢത കൂടുന്നു.”²³ നിർത്തുന്നതിനുപകരം, ദൂതൻ ഏഴ് തലകൾക്ക് വേറെയും വ്യാഖ്യാനം നൽകുന്നു:

അവ ഏഴ് രാജാക്കന്മാരുമാകുന്നു. അഞ്ചുപേർ വീണ്ടുപോയി, ഒരുത്തൻ ഉണ്ട്. മറ്റവൻ ഇതുവരെ വന്നിട്ടില്ല. വന്നാൽ പിന്നെ അവൻ കുറഞ്ഞൊന്ന് ഇരിക്കേണ്ടതാകുന്നു. ഉണ്ടായിരുന്നതും ഇല്ലാത്തതുമായ മൂഗം എട്ടാമത്തവനും ഏഴുവരിൽ ഉൾപ്പെട്ടവനും തന്നെ. അവൻ നാശത്തിലേക്ക് പോകുന്നു (വാ. 10, 11).

തലകൾക്ക് ഒന്നിലധികം അർത്ഥമുള്ളതല്ല നമ്മെ അലോസരപ്പെടുത്തുന്നത്. ആലങ്കാരിക ഭാഷ ഒരു വശത്തുനിന്നു നോക്കുമ്പോൾ ഒരു വിധത്തിലും, മറ്റൊരു വശത്തുകൂടെ നോക്കുമ്പോൾ മറ്റൊന്നായും തോന്നും. സ്ത്രീയെ സംബന്ധിച്ച് (റോമാനഗരം) അവൾ ഇരുന്ന മലകളായിരുന്നു തലകൾ, എന്നാൽ മൂഗത്തെ സംബന്ധിച്ച് (റോമാഭരണകൂടം) രാജാക്കന്മാരായിരുന്നു.²⁴

“വെളിപ്പാട് പുസ്തകത്തിൽ വെച്ച് ഏറ്റവും വാദിക്കപ്പെട്ടതായി” വാക്യം 10 തീരുവാൻ കാരണം എന്തായിരുന്നു²⁵? വാക്യം 11-ൽ പറഞ്ഞ മൂഗം “എട്ടാമത്തവനും ഏഴുവരിൽ പെട്ടവനും” എന്നു പറഞ്ഞതു നമ്മെ അതിശയിപ്പിക്കുന്നതാണ്. മൂഗത്തിന് ഏഴ് തലകളുണ്ടായിരിക്കുമ്പോൾ തന്നെ, ഒരു തലയായിരിക്കുന്നതെങ്ങനെ? (അത് നിങ്ങളുടെ മനസിൽ ദൃശ്യവൽക്കരിക്കുക.) “ഏഴുവരിൽ ഒരുത്തൻ” എന്ന വാക്കുകളെ കുറിച്ച്, ജെ. ഡബ്ലിയു റോബർട്ട്സ് (എനിക്ക് അറിയാവുന്ന ഏറ്റവും നല്ല ഗ്രീക്ക് പണ്ഡിതൻ) പറഞ്ഞത്, ഗ്രീക്കിൽ കൃത്യമായി മനസിലാക്കുക പ്രയാസമാണ്, ഒരുപക്ഷേ അത് അർത്ഥമാക്കുന്നത്, “അവൻ ഏഴ് പേരിൽ ഒരുവനോട് തുല്യൻ” എന്നാണ്.²⁶ ആ പ്രയോഗത്തിന്റെ അർത്ഥം മൈക്കിൾ വിൽക്കോക്ക് മനസിലാക്കിയത്, “ഒരേ തരത്തിലുള്ള

മറ്റൊന്ന്” എന്നാണ്.²⁷ ആ പണ്ഡിതന്മാർ ശരിയാണെങ്കിൽ പോലും പ്രയാസം മാറുന്നില്ല. “എട്ടാമത്തെ” തല എന്നാണ് അല്ലെങ്കിൽ ആരാണ് എന്നറിയുവാൻ താഴെയുള്ള വാക്കുകളെ നാം ആശ്രയിക്കേണ്ടിയിരിക്കുന്നു.

ഏഴ് രാജാക്കന്മാരെ (അല്ലെങ്കിൽ അത് എട്ടാമനോ?) തിരിച്ചറിയുന്നതിനെ കുറിച്ചാണ് മുഖ്യ തർക്കം.

മനുഷ്യ അനുമാനം (17:10-13)

വിശദമായ പദപ്രയോഗങ്ങൾ - അഞ്ചു രാജാക്കന്മാർ വീണുപോയി, ഒരു അന്തൻ ഉണ്ട്, ഒരുവൻ വരുവാനിരിക്കുന്നു, കൂടാതെ ഒരാൾക്കൂടെ ഉണ്ടായിരുന്നു - എന്നത് കൃത്യമായി ആർ (അല്ലെങ്കിൽ എന്ത്) വീണു പോയി, ഉള്ളവൻ ആർ (അല്ലെങ്കിൽ എന്ത്) എന്ന് തിരിച്ചറിയണമെന്ന് മിക്ക എഴുത്തുകാരും ബോധ്യമാക്കിയിരിക്കുന്നു.

മുഗത്തിൽ തന്നെ ലോകഭരണകൂടങ്ങളിൽ പലതും ഇടകലർന്നിരിക്കയാൽ, ചിലർ അതിനെ ലോകമെമ്പാടുമുള്ള സാമ്രാജ്യങ്ങളായിട്ടാണ് കാണുന്നത്. ലിസ്റ്റുകൾ പലതാണ്, എന്നാൽ താഴെ കൊടുത്തിരിക്കുന്നത് പ്രത്യേകതയുള്ള ഒരു സമീപനമാണ്:

അഞ്ചുപേർ വീണുപോയി:

1. മിസ്രയീം²⁸
2. അശൂര്യ
3. ബാബിലോൻ
4. മേദ്യ-പാർസി
5. ഗ്രീക്ക്

ഒരു അന്തൻ ഉണ്ട്:

6. റോം

വരുവാനുള്ള ഒരു അന്തൻ:

7. റോമാ സാമ്രാജ്യത്തെ “ക്രിസ്ത്യാനിയാക്കി” കോൺസ്റ്റന്റൈൻ (?)²⁹

എട്ടാമത്തെവൻ:

8. ഭാവിയിലുണ്ടാകുന്ന ക്രിസ്ത്യാനിക്കെതി-രായ എല്ലാ ഗവൺമെന്റും (?)

“വരുവാനുള്ള” രാജ്യത്തെ കുറിച്ചും എട്ടാമത്തെവൻ ആയ “ഏഴുവരിൽ ഒരുവൻ” ആരാണെന്നും³⁰ ഉറപ്പിക്കുവാനേ കഴിയൂ എന്നതാണ് ഈ സമീപനത്തിന്റെ ബലഹീനത.

തലകൾ പ്രതിനിധാനം ചെയ്യുന്നത് റോമാ ചക്രവർത്തിമാരാണെന്നതാണ് ഏറ്റവും പ്രചാരത്തിലിരിക്കുന്ന സമീപനം.³¹ നിർഭാഗ്യവശാൽ, വെളിപ്പാട് പുസ്തകം എഴുതുമ്പോഴേക്കും, ഏഴിലധികം ചക്രവർത്തിമാർ ഭരിച്ചുകഴിഞ്ഞിരുന്നു. അപ്പോൾ ഒരാൾ ഏത് ചക്രവർത്തിയിൽനിന്നാണ് തുടങ്ങുക? ഏതെല്ലാം ചക്രവർത്തിമാരെ ലിസ്റ്റിൽ ഉൾപ്പെടുത്തണം, ആരെല്ലാം വിട്ടുകളയണം? പുസ്തകം, 1 ലെ ആമുഖ പാഠത്തിൽ, റോമിലെ പ്രാരംഭ ഭരണകർത്താക്കളടക്കമുള്ളവരുടെ ഒരു ചുരുക്ക വിവരണം ഞാൻ നൽകുകയുണ്ടായി.³² അദ്ധ്യായം 17 നു വേണ്ട പശ്ചാത്തലവിവരം നൽകുവാനുള്ള ഒരു കാരണം,

തുടർന്നു പോകുന്നതിനു മുൻപ് നിങ്ങൾക്ക് അവലോകനം നടത്തുവാനാണ്.

വിണ്ടും, ഈ സമീപനത്തിലും കുറച്ചോ അല്ലെങ്കിൽ അധികമോ വൈവിധ്യങ്ങളുണ്ട്, എന്നാൽ താഴെ കൊടുത്തിരിക്കുന്ന ലിസ്റ്റ് പ്രത്യേകതയുള്ളതാണ്:

അഞ്ചുപേർ വീണ്ടുപോയി:

1. അഗസ്തോസ് (ഒക്ടേവിയസ്)
(ബി. സി. 27 [അല്ലെങ്കിൽ 31] - ഏ. ഡി. 14)
2. തിബര്യാസ് (ഏ. ഡി. 14-37)
3. ഗാസ് കലിഗുള (ഏ. ഡി. 37-41)
4. ക്ലൗഡിയസ് (ഏ. ഡി. 41-54)
5. നീറോ (ഏ. ഡി. 54-68)

ഒരുത്തൻ ഉള്ളവൻ:

6. വെസ്പേഷൻ (ഏ. ഡി. 69-79)

വരുവാനുള്ളവൻ:

7. ടൈറ്റസ് (ഏഡി. 79-81)

എട്ടാമത്തവൻ:

8. ഡൊമീഷൻ (ഏ. ഡി. 81-96)

കൊടുത്തിരിക്കുന്ന ലിസ്റ്റിൽ ശക്തമായ ചില പോയിന്റുകളുണ്ട്: ഏഴാമത്തവൻ “കുറഞ്ഞൊന്നു മാത്രമെ” ഭരിക്കുകയുള്ളൂ. ടൈറ്റസ് അല്പസമയത്തേക്കേ ഭരിച്ചുള്ളൂ. മൂഗം എന്നു പറയുന്നത് സാമ്രാജ്യത്തെയും ചക്രവർത്തിയേയും സൂചിപ്പിക്കുന്നു എന്നു നാം മുൻപ് ഊന്നി പറഞ്ഞതുകൊണ്ട്, (മറ്റൊരർത്ഥത്തിൽ, ഡൊമീഷൻ) മൂഗം എട്ടാമത്തവനും, “ഏഴു പേരിൽ ഒരുവൻ” (വേറൊരു വാക്കിൽ പറഞ്ഞാൽ, മുൻപ് ഉണ്ടായിരുന്ന ഏഴ് ചക്രവർത്തിമാരിൽ ഒരാളെപ്പോലെ).

ഈ പ്രത്യേക ലിസ്റ്റിനും ബലഹീനതകളുണ്ട്: ഇതിൽ അഗസ്തോസ് തൊട്ട്³³ ആരംഭിക്കുകയും, ഏ. ഡി. 68-69-ൽ അതിവേഗത്തിൽ സിംഹാസനസ്ഥരായി പിന്തുടർന്ന ഗലിബാ, ഒഥോ, വിതെല്ലിയസ് എന്നിവരെ അവഗണിക്കുകയും ചെയ്തിരിക്കുന്നു.³⁴ ഇതിലെ പ്രധാന പ്രശ്നം എന്തെന്നാൽ വെളിപ്പാട് പുസ്തകം വെസ്പേഷ്യന്റെ³⁵ കാലത്ത് എഴുതപ്പെട്ടു എന്നു പറയുന്നതാണ്, അതിന് തെളിവൊന്നുമില്ല. മറിച്ച് തെളിവുകൾ സൂചിപ്പിക്കുന്നത്, ഡൊമീഷന്റെ കാലത്ത് എഴുതി എന്നതാണ്.³⁶ വെസ്പേഷ്യന്റെ ഭരണകാലത്ത്, യോഹന്നാനെ പത്തൊമ്പത് ദ്വീപിലേക്ക് നാടുകടത്തുക, അന്തിപ്പാസിനെ കൊല്ലുക തുടങ്ങിയ ഉപദ്രവങ്ങൾ നടന്നു എന്നു വിശ്വസിക്കത്തക്ക തെളിവുകളില്ല (1:9; 2:13).

“എങ്ങനെയായാലും, ഏഴ് രാജാക്കന്മാർ എന്നു പറയുന്നത് റോമാ ചക്രവർത്തിമാരാണെന്ന് ഒരാൾ പറയുമ്പോൾ, അയാൾ ആ സമീപനത്തെ മുഴുവൻ സംശയിപ്പിക്കുകയാണ്.”³⁷ നിങ്ങൾക്ക് ആഗ്രഹമുണ്ടെങ്കിൽ, ചക്രവർത്തിമാരുടെ-ലിസ്റ്റ്-തയ്യാറാക്കി കളിക്കാം.³⁸

ഏഴ് തലകളെ/എട്ട് തലകളെ തിരിച്ചറിയുന്നതിന് വേറെ പല ആശയങ്ങളും നിർദ്ദേശിക്കപ്പെട്ടിട്ടുണ്ട്,³⁹ എന്നാൽ ഇനി നമുക്ക് വാക്യങ്ങൾ 12 ലേക്കും 13 ലേക്കും കടക്കാം. ആ ജന്തുവിന്റെ തലകൾക്ക് പ്രത്യേക വ്യാഖ്യാനം കൊടുത്തിട്ട്, ദൂതൻ അതിന്റെ പത്ത് കൊമ്പുകളിലേക്ക് തിരിയുകയാണ്. കൊമ്പുകൾ സാധാരണ ശക്തിയെയാണ് സൂചിപ്പിക്കുന്നത്, അതുകൊണ്ട്, മൂഗത്തിന്

പത്തുകൊമ്പുകളുണ്ടായിരുന്നത് സൂചിപ്പിക്കുന്നത് അതിന് വലിയ ശക്തിയുണ്ടായിരുന്നു എന്നാണ്. ഇപ്പോൾ ദൂതൻ ആ മൃഗത്തിന്റെ ശരീരഘടനയുടെ ഈ ഭാഗത്തിന് പ്രാധാന്യം കൊടുത്തു പറയുന്നു:

നീ കണ്ട പത്തു കൊമ്പുകൾ പത്ത് രാജാക്കന്മാർ, അവർ ഇതുവരെ രാജ്യം പ്രാപിച്ചിട്ടില്ല. മൃഗത്തോട് ഒന്നിച്ച് ഒരുനാഴിക നേരത്തേക്ക്⁴⁰ രാജാക്കന്മാരെ പോലെ അധികാരം പ്രാപിക്കുംതാനും. ഇവർ ഒരേ അഭിപ്രായമുള്ളവർ, തങ്ങളുടെ ശക്തിയും അധികാരവും മൃഗത്തിന് ഏൽപ്പിച്ചുകൊടുക്കുന്നു (വാ. 12, 13).⁴¹

ആ പത്ത് രാജാക്കന്മാർ ഒരുപക്ഷെ വാക്യം 2-ൽ പറഞ്ഞ “ഭൂമിയിലെ രാജാക്കന്മാർ” ആയിരിക്കാം, അവരെ മഹാവേശ്യ വഴിതെറ്റിച്ചതാണ് - റോമിൽനിന്ന്⁴² ഭരിക്കുവാനുള്ള അവകാശം ലഭിച്ചവരായിരുന്നു, പക്ഷെ അവർക്ക് അവരുടേതായ അധികാരം ഇല്ലായിരുന്നു. സാമ്പത്തികമായും രാഷ്ട്രീയമായും⁴³ തങ്ങൾക്ക് ഗുണമുണ്ടായിരുന്നതുകൊണ്ട് അവർ റോമിനോട് ചേർന്ന് നിന്നു.

രാജാക്കന്മാരെ കുറിച്ച്⁴⁴ വ്യാഖ്യാതാക്കൾ വിവിധ വ്യാഖ്യാനങ്ങൾ നൽകുന്നുവെങ്കിലും, “പത്ത്” എന്നത് അക്ഷരികമായി എടുക്കരുത്, ആലങ്കാരികമാണ് എന്ന കാര്യത്തിൽ മിക്കപേരും യോജിക്കുന്നു.⁴⁵ ഉദാഹരണമായി, മൗൺസ് എഴുതി, “പത്ത് എന്ന സംഖ്യ ആലങ്കാരികവും പൂർണ്ണതയെ സൂചിപ്പിക്കുന്നതുമാണ്. അത് പ്രത്യേക രാജാക്കന്മാരെയോ അല്ലെങ്കിൽ റോമാ സാമ്രാജ്യം പരിഷ്കരിച്ച യൂറോപ്യൻ രാജ്യങ്ങളെയോ അല്ല അർത്ഥമാക്കുന്നത്.”⁴⁶

എന്റെ വായനയിൽനിന്ന്, പത്ത് എന്ന സംഖ്യ അക്ഷരികമായി എടുക്കരുത് എന്ന് പണ്ഡിതന്മാർ ഓരോരുത്തരായി പറയുന്നത് കണ്ടിട്ടുണ്ട്. പിന്നെ “അതേ വേദഭാഗത്തുള്ള ‘ഏഴ്’ എന്ന സംഖ്യ അക്ഷരികമായി എടുക്കുന്നു? എന്ന് ചിന്തിക്കുവാനേ എനിക്ക് കഴിയുന്നുള്ളൂ. എങ്ങനെയായാലും, വെളിപ്പാടിൽ, ഒരുവിധത്തിൽ അല്ലെങ്കിൽ മറ്റൊരുവിധത്തിൽ ഏഴിനെ കേന്ദ്രീകരിച്ചിരിക്കുന്നു എന്നു പറയാം.” കഴിഞ്ഞ അമ്പത് വർഷം റോം ഭരിച്ചിരുന്ന രാജാക്കന്മാരെ പറയണമെന്ന് യോഹന്നാന്റെ വായനക്കാരും പ്രതീക്ഷിച്ചിരിക്കയില്ല. (കഴിഞ്ഞ അമ്പതു വർഷത്തെ നിങ്ങളുടെ രാജ്യത്തിലെ നേതാക്കന്മാരുടെ പേരുകൾ ചോദിച്ചാൽ നിങ്ങൾക്ക് എന്തു തോന്നും?) അവർക്ക് അവരുടെ എല്ലാം പേരുകൾ അറിയില്ലെങ്കിലും ആരെ ഉൾപ്പെടുത്തണം, ആരെ തള്ളണം എന്ന് അവർക്ക് എങ്ങനെയെ അറിയാം?

ഒരുപക്ഷെ പ്രത്യേകമായ രാജാക്കന്മാരെ (സാമ്രാജ്യങ്ങളെ) നാം തിരിച്ചറിയേണ്ട ആവശ്യമില്ലായിരിക്കാം. ഒരുപക്ഷെ സന്ദേശം വാക്യം 8 ലേതുപോലെ ആയിരിക്കാം: തലകളിൽ പലതും ഉണ്ടായിരുന്നതാണ്, പക്ഷെ ഇപ്പോഴില്ല (ഒന്നു മുതൽ അഞ്ചുവരെ). എങ്ങനെയായാലും, അതിനർത്ഥം (ക്രിസ്ത്യാനി കൈതി-രായ ഗവൺമെന്റ്) പിന്നീട് ഉണ്ടായിട്ടില്ല എന്നല്ല. അത് ഇപ്പോഴുമുണ്ട് (ആറാമത്തെ തല). അവസാനം അതിനെ നിത്യനാശത്തിലേക്ക് തള്ളിക്കളയുന്നതുവരെ തുടർന്നുകൊണ്ടിരിക്കും (ഏഴും എട്ടും തലകൾ).

എങ്ങനെയായാലും, യോഹന്നാന്റെ മനസിൽ പ്രത്യേക ചക്രവർത്തിമാർ (സാമ്രാജ്യങ്ങൾ) ഉണ്ടായിരുന്നാൽ പോലും, അവർ ആരായിരുന്നു (അല്ലെ

ങ്കിൽ എന്തായിരുന്നു എന്ന് സൈദ്ധാന്തികമായി പറയുക സാധ്യമല്ല. ചക്ര വർത്തിമാരെ കുറിച്ചും അവരുടെ സാമ്രാജ്യങ്ങളെ കുറിച്ചും ലിയോൺ മോറിസ് എഴുതി, “രണ്ട് കാഴ്ചപ്പാടും സാധ്യതയുള്ളതാണ്, എന്നാൽ സംഖ്യകൾ ആലങ്കാരികമായി എടുക്കുന്നതായിരിക്കും ശരിയായ കാഴ്ചപ്പാട്.”⁴⁷ മൗൺസ് പറഞ്ഞു, “ഏഴ് രാജാക്കന്മാരെ കുറിച്ചുള്ള തൃപ്തികരമായ വ്യാഖ്യാനം എന്തെന്നാൽ, ഏഴ് ആലങ്കാരികമാണ്, അത് നിലകൊള്ളുന്നത് ചരിത്രപരമായ റോമാ സാമ്രാജ്യത്തിന്റെ അധികാരത്തിനായാണ്.”⁴⁸

സ്വർഗീയ പ്രകാശം (17:1, 8, 11, 14, 16)

അദ്ധ്യായം 17 നമ്മെ പ്രതിസന്ധിയിലാക്കുവാൻ കാരണം, നാം തെറ്റായ സ്ഥലത്ത് ഊന്നൽ കൊടുത്തതുകൊണ്ടാകാനും സാധ്യതയുണ്ട്. ബുദ്ധിമുട്ടുള്ളവയിൽ കൂടുതൽ ശ്രദ്ധിക്കാതെ വ്യക്തവും തെറ്റാത്തതുമായവയിൽ നാം ശ്രദ്ധിക്കണം. അദ്ധ്യായം 17 പഠിപ്പിക്കുന്ന തീർച്ചയുള്ള പാഠങ്ങൾ ഇവയാണ്: (1) തിന്മ ആകർഷണീയമായി തോന്നിയേക്കാം, പക്ഷെ അത് ആപത്തു കൊണ്ടുവരും. (2) തിന്മ പ്രതിരോധിക്കുവാൻ പറ്റാത്തതെന്ന് തോന്നിയേക്കാം, എന്നാൽ അതിന് പ്രാപ്തമാകുവാൻ കഴിയും. (3) തിന്മ അജ്യമായി തോന്നിയേക്കാം, പക്ഷെ അവസാനം അത് പരാജയപ്പെടും.

മൂന്നാമത്തെ പാഠം, വേദഭാഗത്തെ മുഖ്യ സന്ദേശമാണെന്ന്, ഞാൻ വിശ്വസിക്കുന്നു. വിഷയമുള്ള വാചകത്തിലേക്ക് നമുക്ക് മടങ്ങിവരാം. “മഹാ വേശ്യയുടെ ന്യായവിധി ഞാൻ കാണിച്ചുതരാം” (വാ. 1). മൂഗത്തിന്റേയും വേശ്യയുടേയും ന്യായവിധിയാണ് അദ്ധ്യായം ഊന്നി പറയുന്നത്. മൂഗം “നാശത്തിലേക്ക് പോകുമെന്ന്” വാക്യം 8 മുതൽ 11 വരെ ഉറപ്പിച്ചു പറയുന്നു. “നാശം” എന്ന വാക്ക് ഗ്രീക്കിൽനിന്നു തർജ്ജിമ ചെയ്തതിന്റെ (കെജെവിയിൽ “അധോഗതി” എന്നാണ്) അർത്ഥം, “പൂർണ്ണമായ നാശം, സൗ-ഖ്യം” എന്നാണ്.⁴⁹ അന്തിമവും നിത്യവുമായ നാശത്തെ കുറിക്കുന്ന ആ വാക്ക് പുതിയനിയമത്തിൽ അടിക്കടി ഉപയോഗിച്ചിട്ടുണ്ട് (മത്തായി 7:13; ഫിലിപ്പിയർ 1:28; 3:19; എബ്രായർ 10:39; 2 പത്രോസ് 3:7).

അദ്ധ്യായം 17 ലെ പല കാര്യങ്ങളെ കുറിച്ചും നമുക്ക് തീർച്ചയില്ലായിരിക്കാം, എന്നാൽ ഇത് നമുക്ക് തീർച്ചപ്പെടുത്താം: അവസാനം ദൈവം തിന്മയെ ശിക്ഷിക്കും. മോറിസ് പറഞ്ഞു, “[മൂഗത്തിന്റെ] തലകളെ തിരിച്ചറിയിക്കുന്നതിലോ അല്ലെങ്കിൽ മൂഗം ചെയ്യുന്നതിലോ അല്ലെങ്കിൽ അവന്റെ ശക്തിയിലോ അല്ല ദൂതന് താൽപര്യമുള്ളത്, അവന്റെ നാശത്തിലാണ്. അവനെ നാശത്തിലേക്ക് അയക്കുവാൻ പോകുന്നു എന്നതിലാണ്. അതുകൊണ്ട്, അവസാനം എല്ലാ ദുഷ്ടതയും നശിക്കും.”⁵⁰

നമ്മുടെ അടുത്ത പാഠത്തിൽ, തന്നെ എതിർക്കുന്നവരുടെമേൽ കുഞ്ഞാട് വിജയം കൈവരിക്കുമെന്ന് നാം കാണും (വാ. 14). മൂഗവും അവന്റെ അനുയായികളും മഹതിയാം ബാബിലോന് എതിരാകുന്നത് നാം കാണും: “നീ കണ്ട പത്ത് കൊമ്പും മൂഗവും വേശ്യയെ ദേഷിച്ച് ശൂന്യവും, നഗ്നവുമാക്കി, അവളുടെ മാംസം തിന്നുകളയും. അവളെ തീകൊണ്ടു ദഹിപ്പിക്കുകയും ചെയ്യും” (വാ. 16). അതാണ് അദ്ധ്യായം വ്യക്തമാക്കുന്നത്. ഓരോ മരത്തിന്റേയും വിശദാംശങ്ങൾ നോക്കി മൊത്തം വനത്തിന്റെ കാഴ്ച നാം നഷ്ടപ്പെടുത്തരുത്!

ഉപസംഹാരം

നമ്മുടെ രക്ഷക്ക് ആവശ്യം തിരുവെഴുത്തിലെ ഏറ്റവും വ്യക്തമായ കാര്യങ്ങളാണ് എന്ന് പറയപ്പെട്ടിട്ടുണ്ട്. അദ്ധ്യായം 17 ലെ വാക്യങ്ങൾ 10 മുതൽ 13 വരെയുള്ള ഭാഗങ്ങളിലെ സങ്കീർണ്ണതയുടെ ചുരുളഴിക്കുവാനുള്ള ബുദ്ധി നിങ്ങൾക്ക് ഉണ്ടായിരിക്കാം (അല്ലെങ്കിൽ ഇല്ലായിരിക്കാം), എന്നാൽ നിങ്ങളുടെ രക്ഷയെ കുറിച്ച് ആ വാക്യങ്ങൾ അധികമായൊന്നും പറയുന്നില്ല. ഏഴ് തലകളെ (അല്ലെങ്കിൽ, എട്ട്?) തിരിച്ചറിയാതെ നിങ്ങൾക്ക് സ്വർഗത്തിൽ പോകുവാൻ കഴിയും, താഴെ പറയുന്ന ലളിതവും വ്യക്തവുമായ കൽപനകൾ അനുസരിക്കാതെ നിങ്ങൾക്ക് സ്വർഗത്തിൽ പ്രവേശിക്കുവാൻ സാധ്യമല്ല:

നിങ്ങൾ പൂർണ്ണഹൃദയത്തോടെ യേശുക്രിസ്തുവിൽ വിശ്വസിക്കണം (യോഹന്നാൻ 3:16; 8:24).

നിങ്ങളുടെ പാപങ്ങളിൽനിന്ന് കർത്താവിങ്കലേക്ക് തിരിയണം (ലൂക്കൊസ് 13:3; പ്രവൃത്തികൾ 17:30).

നിങ്ങൾ യേശുവിലുള്ള വിശ്വാസം ഏറ്റുപറഞ്ഞ്, ജീവിതം അവൻ സമർപ്പിക്കണം (മത്തായി 10:32; റോമർ 10:9, 10).

നിങ്ങൾ പാപമോചനത്തിനായി ക്രിസ്തുവിനോട് ചേരുവാൻ സ്നാനം (മുങ്ങൽ) ഏൽക്കുകയും വേണം (മർക്കൊസ് 16:16; പ്രവചനം - ത്തികൾ 2:38; ഗലാത്യർ 3:26, 27).

നിങ്ങൾ എടുത്ത സമർപ്പണമനുസരിച്ച് ജീവിക്കുകയും വേണം (ലൂക്കൊസ് 9:62; വെളിപ്പാട് 2:10).

ബൈബിളിലെ മനസ്സിലാക്കുവാൻ പറ്റാത്ത കാര്യങ്ങളെയല്ല; മറിച്ച് മനസ്സിലാക്കിയ കാര്യങ്ങളെ കുറിച്ചാണ് ഒരാളെ വിചാരപ്പെടുത്തുന്നത് എന്ന് മാർക്ക് ട്രെയിൻ പറഞ്ഞിരിക്കുന്നു. എങ്ങനെ ക്രിസ്ത്യാനി ആകാമെന്നും, എങ്ങനെ ക്രിസ്തീയ ജീവിതം നയിക്കാമെന്നും, മരിച്ചാൽ എങ്ങനെ സ്വർഗത്തിൽ പോകാമെന്നും നിങ്ങൾക്ക് മനസ്സിലാക്കുവാൻ കഴിഞ്ഞിട്ടുണ്ട്. കർത്താവ് ആഗ്രഹിച്ച് നിങ്ങളോട് കൽപിച്ചിട്ടുള്ളത് നിങ്ങൾ അനുസരിക്കുന്നില്ലെങ്കിൽ, അതാണ് നിങ്ങളെ വിചാരപ്പെടുത്തേണ്ടത്.


മാസത്തിൽ രണ്ട് പ്രാവശ്യം, ജൂഡ്സോനിയ ഇടവകയിലെ പല അംഗങ്ങൾ ചേർന്ന് ആ പ്രദേശത്തുള്ള ആസ്പത്രിയിൽ പോയി ഞായറാഴ്ച ആരാധന നടത്തി വരുന്നു. ഒരു സന്ദരിയായ സഹോദരി, അവളുടെ പേർ തന്നെ ഓർക്കുന്നില്ല - അമേരിക്കയിലെയും റോമിലേയും ഭരണാധികാരികളെ ഓർത്താലും ഇല്ലെങ്കിലും, അവർ *യേശുവിന്റെ* നാമം ഓർക്കുകയും - അനേക വർഷം മുൻപ് അവൾ തന്റെ ജീവിതം അവൻ സമർപ്പിച്ചതും ഓർക്കുന്നു. *അത്* നിങ്ങളും അറിയണം. നിങ്ങളും ചെയ്യേണ്ടത് *അതാണ്*.⁵¹

പ്രാസംഗികന്മാർക്കും ഉപദേഷ്ടാക്കന്മാർക്കുമുള്ള കുറിപ്പുകൾ

ഞാൻ ഈ പുസ്തകം തയ്യാറാക്കിക്കൊണ്ടിരുന്നപ്പോൾ, ഒരു ചെറിയ കാർട്ടൂൺ എന്റെ മനസ്സിലേക്ക് വന്നു, അത് ഈ പാഠത്തിന്റെ മുഖവുരക്ക് എടുക്കാവുന്നതാണ്: വടി-പോലെയുള്ള ഒരാൾ “അനുമാനത്തിലും” “വിശദീകരണത്തിലും” മുങ്ങുമ്പോൾ “പ്രകാശത്തിനായി” നോക്കുന്നു.



ഒരാൾക്ക് ഒരിക്കൽ ഒരുവിധത്തിലും പിന്നീട് വേറൊരു വിധത്തിലും കാണുന്ന - കാഴ്ച മായയാണ് - ഈ ചിത്രം പാഠത്തിലെ ഒരു പോയിന്റ് വ്യക്തമാക്കുവാൻ ഉപയോഗിക്കാം. പലത് ലഭ്യമാണ്. പൊതുവായ ഒന്ന് ഇതാ:



പെട്ടിയുടെ മുൻവശം തുറക്കാവുന്ന ഭാഗം ഏത്?

കുറിപ്പുകൾ

¹വിലും ബാർക്ലേ, ദ റെവലേഷൻ ഓഫ് ജോൺ, വാല്യം, 2, റെവ. എഡി., ദ ഡെയ്ലി സ്റ്റാഡി ബൈബിൾ സീരീസ് (ഫിലദെൽഫിയ: വെസ്റ്റ് മിനിസ്റ്റർ പ്രസ്, 1976), 134. ²ഹോമർ ഹെയ്ലി, റെവലേഷൻ: ആൻ ഇൽട്രാഡക്ഷൻ ആന്റ് കമെന്റി (ഗ്രാന്റ് റാപ്പിഡ്സ്, മൈക്ക്.: ബേക്കർ ബുക്ക് ഹൗസ്, 1979), 349. ³ഹെന്റി ബി. സെപ്റ്റ്, ദ അപോകാലിപ്സ് ഓഫ് സെന്റ്. ജോൺ (കെയിംബ്രിഡ്ജ്: മാക്മില്ലൻ കമ്പനി., 1908, റീപ്രിന്റ്, ഗ്രാന്റ് റാപ്പിഡ്സ്, മൈക്ക്.: ഡബ്ലിയു.എം. ബി. ഏർഡ്മാൻസ് പബ്ലിഷിങ്സ് കമ്പനി., എൻ. ഡി.), 220. ⁴എഡ്വേർഡ് എ. മെക്ഡവേൽ, ദ മീനിങ് ആന്റ് മെസേജ് ഓഫ് ദ ബുക്ക് ഓഫ് റെവലേഷൻ (നാഷണലേ: ബ്രോഡ്മാൻ പ്രസ്, 1951), 169. ⁵കമ്പട്ടർ വിദഗ്ദൻ ഒരിക്കൽ ചില രീതിയിൽ എന്തുകൊണ്ട് കമ്പട്ടർ പ്രവർത്തിക്കും എന്തുകൊണ്ട് മറ്റൊരുതരത്തിൽ പ്രവർത്തിക്കുകയില്ല എന്ന് എന്നോട് വിശദമാക്കിയിട്ട് എനിക്ക് ഗുണം ചെയ്തില്ല എന്ന ചിത്രീകരണമാണ് ഓർമ്മ വരുന്നത്. ⁶സ്ത്രീ അതിലധികമായി പ്രതിനിധീകരിക്കുന്നതായി നാം പറഞ്ഞു. (കഴിഞ്ഞ പാഠം നോക്കുക.) ⁷മൂലഗ്രന്ഥത്തിൽ അക്ഷരീകമായി “വലിയ അത്ഭുതത്താൽ ഞാൻ അത്ഭുതപ്പെട്ടു” അല്ലെങ്കിൽ “വലിയ വിസ്മയത്താൽ ഞാൻ വിസ്മയപ്പെട്ടു” എന്നാണ്, “അത്ഭുതം” എന്ന വാക്ക് ആവർത്തിച്ചിരിക്കുന്നത് ഊന്നൽ കൊടുക്കുവാനാണ്. ഇന്ന് നാം പറയും “ഞാൻ അത്ഭുതപരവശനായി!” കെജെപിയിൽ “ആരാധന” എന്നാണ്. ആ വാക്കിന്റെ അർത്ഥം മാറിയിരിക്കുന്നു. നാം ഇന്ന് “ആരാധന” എന്ന വാക്കിന്റെ അർത്ഥമല്ല സ്ത്രീയെ കണ്ട് യോഹന്നാന് ഉണ്ടായത്. എൻകെജെപിയിൽ “ഞാൻ അത്ഭുതത്താൽ വിസ്മയനായി.” എന്നാണ് (എഫെസിയൻ മെൻ.) ⁸ന്യൂയോർക്ക് പട്ടണവും ആസ്ട്രേലിയയിലെ സിഡ്ണിയും ഞാൻ ആദ്യം കണ്ടപ്പോൾ വിസ്മയിച്ചു പോയി. യോഹന്നാൻ വിസ്മയിച്ചത് മറ്റു കാരണങ്ങൾകൊണ്ടുമാകാം. ⁹മൂൻപ് മനസി ലാകാതിരുന്നതും, ഇപ്പോൾ വെളിപ്പെടുത്തിയതുമായ സത്യമാണ് “മർമ്മം.” ¹⁰“ഇല്ലാത്തത്” (വാക്യം 8 ലും 11 ലും) എന്ന പ്രയോഗം എടുത്ത് യോഹന്നാൻ വെളിപ്പാട് എഴുതുമ്പോൾ മൂഗം ഉണ്ടായിരുന്നില്ല എന്നു ചിലർ പറയുന്നു. അതിന് സാധ്യതയില്ല എന്നു മാത്രമല്ല, തെളിവ് വിപരീതമാണ്: അദ്ധ്യായം 13-ൽ മൂഗത്തെ കുറിച്ചുള്ള ചർച്ച, മൂഗത്തിന്മേൽ ആയിരുന്നു സ്ത്രീ ഇരുന്നത്, ഉണ്ടായിരുന്ന ഒരു തല മൂഗത്തിനുണ്ടായിരുന്നു (വാ. 9, 10). “ഇല്ലാത്തത്” എന്നതിന് എന്തെങ്കിലും പ്രാധാന്യം കൊടുക്കണമെങ്കിൽ, ഉപദ്രവത്തിന്റെ ഇടവേളയിലായിരിക്കാം യോഹന്നാൻ എഴുതിയത്. ഉപദ്രവം അവസാനിച്ചിട്ടില്ല എന്നും മോശമായ ഉപദ്രവം വരുവാനിരിക്കുന്നതേയുള്ളൂ എന്നും ക്രിസ്ത്യാനികൾ തിരിച്ചറിയുവാൻ യോഹന്നാൻ ആഗ്രഹിച്ചിരുന്നു.

¹¹വെളിപ്പാടിൽ “അഗാധം” എന്നു പറഞ്ഞിരിക്കുന്നത് അശുഭാന്തരങ്ങളുടെ വാസസ്ഥലത്തെയാണ്. അതു നരകത്തെ (ഗ്രീക്ക്: ഗെഹെന്ന) അല്ല സൂചിപ്പിക്കുന്നത്. ¹²“ഭൂമിയിൽ വസിക്കുന്നവർ” എന്നു പറഞ്ഞിരിക്കുന്നത്, അ-ക്രൈസ്തവരായ അവിശ്വാസികളെയാണ്. ആ വേദഗാഥത്തിന്റെ അർത്ഥം തീർച്ചയുള്ളതാണ്, അവരുടെ പേർ ജീവപുസ്തകത്തിൽ എഴുതിയിരിക്കില്ല. ¹³പിന്നീട് 20:12, 15 മായുള്ള ബന്ധത്തിൽ വരുന്ന ഒരു പുസ്തകത്തിൽ ജീവപുസ്തകത്തെ കുറിച്ച് ചർച്ച ചെയ്യുന്നതാണ്. ¹⁴“ലോകസ്ഥാപനം മുതൽ” എന്ന പ്രയോഗം ഊന്നൽ കൊടുക്കുന്നത് ദൈവത്തിന്റെ നിത്യവധതിയെയാണ്. അത് വ്യക്തികളെ മുൻനിർണ്ണയിക്കുമെന്നോ വിശ്വാസത്യാഗം സംഭവിക്കുകയില്ല എന്നോ അർത്ഥം വരുന്നില്ല. (ഈ പുസ്തകത്തിൽ നേരത്തെ വന്ന “നോക്കുക, ശ്രദ്ധിക്കുക, പഠിക്കുക” എന്ന പാഠത്തിലെ 13:8 ന്റെ കുറിപ്പുകൾ നോക്കുക.) ജീവപുസ്തകത്തിൽ നിന്നു പേർ മാച്ചുകയ്യുവാനുള്ള സാധ്യത കർത്താവ് പറഞ്ഞിരുന്നു.

(3:5). “മൂൻനിർണ്ണയവും സ്വതന്ത്രചിന്താഗതിയും എങ്ങനെ യോഗ്യമായി തീരുന്നു എന്നതിലല്ല യോഹന്നാന്റെ ശ്രദ്ധ, ആ രണ്ടു വിശ്വാസവും എങ്ങനെ യോജിച്ചിരിക്കുന്നു എന്നതിലായിരുന്നു അവൻ ശ്രദ്ധിച്ചത്” എന്നാണ് കെയിഡ് പറഞ്ഞത്. (ഏകമെന്ററി ഓൺ ദ റെവലേഷൻ ഓഫ് സെന്റ്. ജോൺ ദ ഡിവൈൻ [ലണ്ടൻ: ആഡം ആന്റ് ചാൾസ് ബ്ലാക്ക്, 1966], 168). ¹⁵ഈ പുസ്തകത്തിൽ നേരത്തെ വന്ന “നോക്കുക, ശ്രദ്ധിക്കുക, പഠിക്കുക” എന്ന പാഠം നോക്കുക. ¹⁶മൂൻപ് മൂഗത്തെ കുറിച്ച് പറഞ്ഞത് “അഗാധത്തിൽനിന്നു കയറി വന്ന മൂഗം” എന്നാണ് (11:7). മൂലഗന്ഥത്തിൽ “വരുന്നു” എന്ന വർത്തമാനകാലത്തിലുള്ള ഉപയോഗം സൂചിപ്പിക്കുന്നത് മൂഗം തുടർച്ചയായി വന്നുകൊണ്ടിരിക്കുന്നു എന്നാണ്. ¹⁷തീയേറ്ററിലെ വേദിയിൽ തിരശിലക്കപ്പുറം വശങ്ങളിലുള്ള സ്ഥലത്തെയാണ് “വിങ്സ്” എന്നു പറഞ്ഞിരിക്കുന്നത്. ¹⁸വീണ്ടും ഞാൻ ഊന്നി പറയട്ടെ, യോഹന്നാൻ ആ ഇതിഹാസം എടുത്താലും ഇല്ലെങ്കിലും അവൻ അതു വിശ്വസിച്ചതായി തെളിവില്ല. ¹⁹വെളിപ്പാട്, 1 എന്ന പുസ്തകത്തിലെ “പ്രധാന അടയാളങ്ങളും അതിശയിപ്പിക്കുന്ന അലങ്കാരങ്ങളും” എന്ന പാഠത്തിലെ ഫ്ളാവിയാൻ ഡിനാസ്റ്റിയെ കുറിച്ചുള്ള വിവരങ്ങൾ നോക്കുക. ²⁰ജെയിംസ് എം. എഫേർഡ്, റെവലേഷൻ ഫോർ ടുഡേ (നാഷണലേ: അബിങ്ടൺ പ്രസ്, 1989), 103.

²¹നാശത്തിലേക്ക് പോകുവാനിരിക്കുന്ന മൂഗത്തെ കുറിച്ച് അദ്ധ്യായം 19 ന്റെ അവസാനം പറയുന്നു. ²²വിവേകവും കാഴ്ചപ്പാടും ഉൾപ്പെടുന്നതാണ് മനസ്, അത് ജ്ഞാനത്തോടു ചേരുമ്പോൾ (വസ്തുക്കളുടെ അർത്ഥം കണ്ടുപിടിക്കുവാനും ഊന്നൽ നൽകുവാനുമുള്ള കഴിവ്) യോഹന്നാന്റെ വെളിപ്പാടിന് ഉൾക്കാഴ്ച നൽകും (ഹെയ്ലി, 350). ²³റോബർട്ട് മൗൺസ്, ദ ബുക്ക് ഓഫ് റെവലേഷൻ (ദ ന്യൂ ഇന്റർ നാഷണൽ കമെന്ററി ഓൺ ദ ന്യൂടെസ്റ്റമെന്റ് സീരീസ് (ഗ്രാന്റ് റാപ്പിഡ്സ്, മൈക്ക്.: ഡബ്ലിയു.എം. ബി. ഏർഡ്മാൻസ് പബ്ലിഷിങ് കമ്പനി., 1977), 314. ²⁴ഹെന്റി ആൽഫ്രഡ്, ആൽഫ്രഡ്സ് ഗ്രീക്ക് ടെസ്റ്റമെന്റ്: ആൻ എക്സജെറ്റിക്കൽ ആന്റ് ക്രിട്ടിക്കൽ കമെന്ററി, വാല്യം. 4 (ലണ്ടൻ: ലിവിങ്ടൺസ്, റീപ്രിന്റ്, ഗ്രാന്റ് റാപ്പിഡ്സ്, മൈക്ക്.: ഗാർഡിയൻ പ്രസ്, 1976), 710. ²⁵ജോർജ്ജ് എൽഡൻ ലാഡ്, എ കമെന്ററി ഓൺ ദ റെവലേഷൻ ഓഫ് ജോൺ (ഗ്രാന്റ് റാപ്പിഡ്സ്, മൈക്ക്.: ഡബ്ലിയു.എം. ബി. ഏർഡ്മാൻസ് പബ്ലിഷിങ് കമ്പനി., 1972), 228. ²⁶ജെ. ഡബ്ലിയു. റോബർട്ട്സ്, ദ റെവലേഷൻ ടു ജോൺ (ദ അപോകാലിപ്സ്) ദ ലിവിങ് വേർഡ് കമെന്ററി സീരീസ് (ആസ്റ്റിൻ, ടെക്സ്.: സിറ്റി പബ്ലിഷിങ് കമ്പനി., 1974), 141. ²⁷മൈക്കിൾ വിൽക്കോക്ക്, ഐ സാ ഹെവെൻ ഓപ്പൺഡ്: ദ മെസേജ് ഓഫ് റെവലേഷൻ, ദ ബൈബിൾ സ്പീക്സ് ടുഡേ സീരീസ് (ഡൗണേഴ്സ് ഗ്രോവ്.: ഇന്റർവാഴ്സിറ്റി പ്രസ്, 1975), 164. ²⁸ചിലർ ഇവിടെ “പുരാതന ബാബിലോൻ” എന്നാക്കിയിട്ടുണ്ട് (നെബുഖെദ്നേസറിന്റെ “പുതിയ ബാബിലോണിന്” എതിരായി). ²⁹ആയിരമാണ്ട് വാഴ്ചക്കാർ, ബൈബിൾ പഠിപ്പിക്കാത്ത ആശയമായ - ഭാവിയിൽ ഉണ്ടാകുമെന്ന് പറയപ്പെടുന്ന വാക്കുകൾ “പുനസ്ഥാപിക്കപ്പെടുന്ന റോമാ നഗരം” എന്ന് പറയാറുണ്ട്. ³⁰ഏഴാമത്തെയും എട്ടാമത്തെയും സാമ്രാജ്യങ്ങളെ തിരിച്ചറിയുവാൻ ശ്രമിക്കുന്നതിന്റെ മറ്റൊരു ബലഹീനത എന്തെന്നാൽ ദാനിയേൽ 2:44 അനുസരിച്ച്, ദൈവരാജ്യം സ്ഥാപിച്ചു കഴിഞ്ഞാൽ (അത് ക്രിസ്തു ഉയർത്തെഴുന്നേറ്റ് ആദ്യത്തെ പെനെകൊസ്തുനാളിൽ സ്ഥാപിതമായി) പിന്നെ സാർവ്വലോകികമായ ഒരു മാനുഷ രാജ്യം ഇല്ല എന്നതാണ്.

³¹“രാജാക്കന്മാർ” എന്ന പ്രയോഗം (വാ. 10) റോമാ ചക്രവർത്തിമാരുടെ പൊതുവായ പദവിയാണ് (ഉദാഹരണത്തിന്, 1 പത്രോസ് 2:17). ³²ഇത് വെളിപ്പാട്, 1 എന്ന പുസ്തകത്തിലെ “പ്രധാന അടയാളങ്ങളും അതിശയിപ്പിക്കുന്ന അലങ്കാരങ്ങളും” എന്ന പാഠത്തിൽ കാണാം. ³³ജൂലിയസ് സീസർ വാസ്തവത്തിൽ ഒരു ചക്രവർത്തി

ആയിരുന്നോ എന്നതിനെ സംബന്ധിച്ച് പണ്ഡിതന്മാർക്കിടയിൽ തർക്കമുണ്ടായിരുന്നു. ³⁴ചില പുരാതന എഴുത്തുകാർ അവരെ വാസ്തവത്തിലുള്ള ചക്രവർത്തിമാരായി കാണുന്നു, മറ്റു ചിലർ അവരെ നാട്യക്കാരായോ അല്ലെങ്കിൽ അധികാരം കൈക്കലാക്കിയവരോ ആയി കാണുന്നു. ³⁵വെളിപ്പാടിന്റെ ഈ ഭാഗം വെസ്പേഷ്യന്റെ കാലത്ത് എഴുതി, ഡൊമിഷ്യന്റെ കാലത്ത് കൂട്ടിച്ചേർത്തു എന്നു പറഞ്ഞ് ഈ പ്രശ്നത്തെ പരിഹരിക്കുവാൻ ശ്രമിക്കുന്നു - അതിന് തെളിവൊന്നുമില്ല, അനുമാനം മാത്രമാണ്. വേറെ ചിലർ 6 ആയി വെസ്പേഷ്യൻ വരാത്ത വിധത്തിൽ ലിസ്റ്റ് തയ്യാറാക്കും, അത് പ്രതിഹാരത്തിന് പകരം കൂടുതൽ സങ്കീർണ്ണമാക്കുവാനേ ഉപകരിക്കൂ. ചിലർ കരുതുന്നത്, വെളിപ്പാട് മുഴുവൻ വെസ്പേഷ്യന്റെ കാലത്ത് എഴുതി എന്നാണ്, എന്നാൽ പാഠത്തിൽ പറഞ്ഞതുപോലെ, അതും പ്രശ്നമാണ്. ³⁶വെളിപ്പാട്, 1 എന്ന പുസ്തകത്തിലെ “നിങ്ങൾ അറിയേണ്ട ഏഴ് വസ്തുതകൾ” എന്ന പാഠം നോക്കുക. ³⁷മൗൺസ്, 315. ³⁸വെളിപ്പാട്, 1 എന്ന പുസ്തകത്തിലെ “പ്രധാന അടയാളങ്ങളും അതിശയിപ്പിക്കുന്ന അലങ്കാരങ്ങളും” എന്ന പാഠത്തിൽ ആവശ്യമുള്ള ഗെയിമുകളുണ്ട്. ³⁹തലകളെ വിവിധ ഗവൺമെന്റുകളുടെ വകഭേദമായി കാണുന്നതാണ് മറ്റൊരു സമീപനം. ⁴⁰“ഒരു നാഴിക” എന്നത് പെട്ടെന്ന് തീർന്നുപോകുന്ന ചുരുങ്ങിയ സമയത്തെ കാണിക്കുന്നു. ആ പ്രയോഗം അല്പായം 18-ൽ മൂന്ന് പ്രാവശ്യം കാണാം.

⁴¹വാക്യം 12 ദാനിയേൽ 7:7, 20, 24 മായി താരതമ്യം ചെയ്യുക. ⁴²അതങ്ങനെയൊന്നെങ്കിൽ, അവർ റോമാ സാമ്രാജ്യത്തിലെ നാട്യവാഴികൾ ആയിരിക്കും. (ഈ പുസ്തകത്തിൽ ആദ്യം വന്ന 17:2 ന്റെ കുറിപ്പുകൾ നോക്കുക.) ⁴³അവരുടെ സ്വാധീനശക്തി റോമിന് നൽകിയിരുന്നതിനുവേണ്ടി വാക്യം 17 നോക്കുക. “ക്രിസ്ത്യാനികളെ ഉപദ്രവിക്കുക എന്ന പങ്കായിരുന്നു പ്രാദേശിക ഭരണ കർത്താക്കൾക്കും ഉദ്യോഗസ്ഥന്മാർക്കും ഉണ്ടായിരുന്നത്” എന്നാണ് ഒരു ലേഖകൻ എഴുതിയത്. (റോബർട്ട്സ്, 143.) ⁴⁴ഈ വാക്യങ്ങളെ ചിലർ “നീറോ-ഇതിഹാസ” തേതാട് ചേർത്ത് പത്ത് രാജാക്കന്മാർ പർത്ഥരായ രാജപ്രതിനിധികൾ (ഭരിക്കുന്നവർ) ആണെന്ന് തിരിച്ചറിയുന്നു. “രാജ്യം പ്രാപിച്ചിട്ടില്ല” എന്ന പ്രയോഗം ഭാവിയിൽ പ്രാപിക്കുവാനിടയുണ്ട് എന്ന് ചിലർ വിശ്വസിക്കുന്നു, പേർ പറയാത്ത ആ ഭരണകർത്താക്കൾ ക്രിസ്ത്യാനികൾക്ക് ശത്രുക്കളായിരിക്കുമെന്നും അവർ കരുതുന്നു (അങ്ങനെ അവർ തങ്ങളുടെ അധികാരവും ശക്തിയും മൃഗത്തിന് നൽകി). എങ്ങനെയായാലും, യോഹന്നാന്റെ കാലത്തെ അടിസ്ഥാനപരമായ വ്യാഖ്യാനത്തിൽ നിൽക്കുന്നതാണ് നല്ലത്. ⁴⁵ഏതാനും പേർ “പത്ത്” എന്ന സംഖ്യ അക്ഷരീകമായി എടുക്കുന്നു. വേറെ ചിലർ ഇതിനെ മുൻപ് പറഞ്ഞ ഏഴ് രാജാക്കന്മാരും കൂടാതെ ഇനി ഉണ്ടാകുവാനിരിക്കുന്ന മൂന്നു രാജാക്കന്മാരെയുമാണ് (ഒരുപക്ഷേ “പ്രതിനിധികളുമാകാം” (ഏ. ഡി. 68-69) - പറയുന്നതെന്ന് കരുതുന്നു, എന്നാൽ വേദഭാഗം പറയുന്നത് അവർക്ക് അവരുടേതായ അധികാരം ഒന്നുമില്ലായിരുന്നു എന്നാണ്. ⁴⁶മൗൺസ്, 317. ആയിരമാണ്ടു വാഴ്ചക്കാർ ഈ വേദഭാഗത്തെ അക്ഷരീകമായി എടുത്ത് അത് ഭാവിയിലുണ്ടാകുവാനിരിക്കുന്ന “പത്ത് സാമ്രാജ്യങ്ങളുടെ ഫെഡറേഷൻ” ആണെന്ന് അവകാശപ്പെടും, ചിലർ അത് യൂറോപ്യൻ കോമൺമാർക്കറ്റ് ആണെന്ന് പറയുന്നു. ആ വ്യാഖ്യാനം ബുദ്ധിശൂന്യവും ഒന്നാം-നൂറ്റാണ്ടിലെ ക്രിസ്ത്യാനികൾക്ക് ആശ്വാസം ലഭിക്കാത്തതുമാണ്. ⁴⁷ലിയോൺ മോറിസ്, *റെവലേഷൻ*, റെവ. എഡി., ദ ടിൻഡേൽ ന്യൂടെസ്റ്റമെന്റ് കമെന്ററിസ് (ഗ്രാന്റ് റാപ്പിഡ്സ്, മൈക്ക്: ഡബ്ലിയു.എം. ബി. ഏർഡ്മാൻസ് പബ്ലിഷിങ്ങ് കമ്പനി., 1987), 204. ⁴⁸മൗൺസ്, 315. ⁴⁹ഹെയ്ലി, 350. ⁵⁰മോറിസ്, 205. (എംഫസിസ് ഹിസ്.)

⁵¹നിങ്ങൾ ഇത് ഒരു പ്രസംഗമായി അവതരിപ്പിക്കുകയാണെങ്കിൽ, നിങ്ങളുടെ ശ്രോതാക്കൾ കഴിവതും വേഗത്തിൽ കർത്താവിനെ അനുസരിക്കുവാൻ പ്രചോദിപ്പിക്കുക.

ചർച്ചക്കും പുനരവലോകനത്തിനുമുള്ള ചോദ്യങ്ങൾ

1. 17:1 ലെ വിഷയ പ്രസ്താവന ചർച്ച ചെയ്ത് അവലോകനം ചെയ്യുക.
2. മഹാ വേശ്യയെ കണ്ട് യോഹന്നാൻ അതിശയിച്ചത് എന്തിനാണെന്നാണ് നിങ്ങൾ കരുതുന്നത്?
3. വേശ്യയെ കണ്ട് യോഹന്നാൻ അതിശയിച്ചശേഷം, ദൂതൻ എന്തിനാണ് സ്തീയെ കുറിച്ചും മൃഗത്തെ കുറിച്ചും വിവരിച്ചത്? എന്തുകൊണ്ടായിരിക്കും ദൂതൻ ആദ്യം മൃഗത്തെ വിവരിച്ചത്?
4. “ഉണ്ടായിരുന്നവനും, ഇല്ലാത്തവനും, വരുവാനുള്ളവനും” എന്ന പ്രയോഗത്തിന് സാധ്യതയുള്ള അർത്ഥമെന്ത്?
5. മൃഗത്തെ വിവരിക്കുവാൻ 17:8-ൽ പറഞ്ഞതും 1:4-ൽ കർത്താവ് പറഞ്ഞതും തമ്മിൽ താരതമ്യം ചെയ്യുക. വിവരിക്കുന്ന വാക്കുകൾ എങ്ങനെ ഒരേപോലെ ഇരിക്കുന്നു? എങ്ങനെ അവ വ്യത്യസ്തമാണ്?
6. സ്ത്രീ ഏഴ് മലകളുടെമേൽ ഇരിക്കുന്നു എന്നതിന്റെ സാധ്യതയുള്ള അർത്ഥം എന്തെല്ലാം?
7. വാക്യം 10 സാമ്രാജ്യങ്ങളെയാണ് പറയുന്നതെന്ന വ്യാഖ്യാനത്തിന്റെ ചില ശക്തികളും ബലഹീനതകളും ഏവ?
8. വാക്യം 10 ചക്രവർത്തിമാരെ കുറിച്ചാണ് പറയുന്നതെന്ന വ്യാഖ്യാനത്തിന്റെ ചില ശക്തികളും ബലഹീനതകളും ഏവ?
9. പത്ത് രാജാക്കന്മാർ എന്നതിന്റെ സാധ്യതയുള്ള അർത്ഥങ്ങൾ ഏവ?
10. “ഏഴ്” എന്ന സംഖ്യയുടെ ആലങ്കാരിക അർത്ഥം എന്ത്? വാക്യം 10 അക്ഷരികമായിട്ടല്ല, ആത്മീകമായിട്ടാണ് മനസിലാക്കേണ്ടതെങ്കിൽ, എന്താണ് വാക്യം പഠിപ്പിക്കുന്നത്?
11. അദ്ധ്യായം 17 ൽനിന്ന് നമുക്ക് എന്തെല്ലാം പാഠങ്ങൾ പഠിക്കുവാൻ കഴിയും? ഈ അവതരണത്തിൽനിന്നു പ്രാഥമികമായി എന്തു സന്ദേശമാണ് നാം പഠിക്കുന്നത്?
12. വാക്യം 10 മുതൽ 13 വരെയുള്ള വാക്യങ്ങളിലെ സങ്കീർണ്ണത പരിഹരിക്കാൻ നമുക്ക് കഴിയുന്നില്ലെങ്കിൽ, അത് നമ്മുടെ രക്ഷയെ എങ്ങനെ ബാധിക്കും? നമ്മുടെ രക്ഷയെ ബാധിക്കുന്നത് എന്ത്?